



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ

-----===000===-----

ຫ້ອງການລັດຖະບານ

ກອງທຶນປົກປັກຮັກສາສິ່ງແວດລ້ອມ

ແບບຟອມບົດສະເໜີໂຄງການ

ຂໍ້ແນະນຳ:

- ຄຳຮ້ອງສາມາດຍື່ນເປັນພາສາລາວ.
- ບັນທັດຖານທີ່ຈະໄດ້ທຶນມີດັ່ງຕໍ່ໄປນີ້: (i) ສະໜັບສະໜູນນະໂຍບາຍ, ຍຸດທະສາດແລະແຜນການຂອງ ລັດຖະບານ / ແຂວງ; (ii) ຖືກກັບໜຶ່ງຂອງເຂດຂອງກອງທຶນຍ່ອຍຂອງ ກປສ (ນະໂຍບາຍແລະສ້າງຄວາມສາມາດ, ຊີວະນາໆພັນ, ຄວບຄຸມມົນລະພິດ, ຄຸ້ມຄອງຊັບພະຍາກອນນ້ຳ, ຄຸ້ມຄອງທີ່ດິນ); (iii) ຖືກກັບຕົວຊີ້ວັດຢ່າງໜ້ອຍ 1 ຕົວຂອງ ກປສ (iv) ບໍ່ມີກິດຈະກຳທີ່ເກືອດທ້າມ.
- ໂຄງການຍ່ອຍ, ຖ້າແມ່ນຫຼາຍປີ, ຈະໄດ້ຕ້ອງມີຜົນງານທີ່ດີເພື່ອຈະຕໍ່ໃນປີຕໍ່ໄປ. ການປະເມີນຜົນງານປະຈຳປີ ພົວພັນກັບທຶນ, ການຄຸ້ມຄອງແລະຜົນໄດ້ຮັບໃນປີນັ້ນ ຊຶ່ງໄດ້ກຳນົດໄວ້.

ເລກລະຫັດບົດສະເໜີໂຄງການຍ່ອຍຂອງ ກປສ:	
1. ຊື່ແລະທີ່ຢູ່ຂອງອົງການຈັດຕັ້ງປະຕິບັດໂຄງການຍ່ອຍ:	ພະແນກ ຊັບພະຍາກອນທຳມະຊາດ ແລະ ສິ່ງແວດລ້ອມ (ພຊສ) ແຂວງບໍ່ແກ້ວ. ຖະໜົນ, ບ້ານຫ້ວຍຊາຍໃຕ້, ເມືອງຫ້ວຍຊາຍ, ແຂວງບໍ່ແກ້ວ. ໂທລະສັບ: 084 212136, ແຟັກ: 084 212136.
2. ຊື່, ໜ້າທີ່, ບ່ອນພົວພັນລະອຽດ ຈຸດປະສານງານຜູ້ສະເໜີຈັດຕັ້ງປະຕິບັດໂຄງການຍ່ອຍ	1) ທ່ານ ວິລະສອນ ທອງສະຫວັດ, ຮອງຂະແໜງຊັບພະຍາກອນນ້ຳ, (ພຊສ) ແຂວງ ບໍ່ແກ້ວ ມືຖື: 020 55783009; ອີເມວ: Vilasone.tv@hotmail.com 2) ທ່ານ ສົມຈິດ ແກ້ວໄມພິດ, ພະນັກງານ ຂະແໜງຊັບພະຍາກອນນ້ຳ ມືຖື: 020 23926699. ອີເມວ: somchith.kmp@hotmail.com
3. ລະດັບພື້ນທີ່ຂອງໂຄງການຍ່ອຍ (ອາດຫຼາຍກວ່າ 1 ທາງເລືອກ)	<input type="checkbox"/> ລະດັບສາກົນ <input type="checkbox"/> ສູນກາງ/ລະດັບຊາດໃຫ້ບອກເຂດເປົ້າໝາຍ: <input checked="" type="checkbox"/> ລະດັບແຂວງ, ກລນ ໃຫ້ບອກຊື່ແຂວງ: ບໍ່ແກ້ວ

	<input checked="" type="checkbox"/> ລະດັບເມືອງ, ກລນ ໃຫ້ບອກຊື່ເມືອງ: ເມືອງ ຕົ້ນເຜິ້ງ, ເມືອງ ຫ້ວຍຊາຍ.
4. ຊື່ໂຄງການຍ່ອຍ	ຄຸ້ມຄອງປ່າສະຫງວນນ້ຳຍາວ-ນ້ຳຍອງ ແລະ ປ່າປ້ອງກັນຫ້ວຍຕາບ.
5. ຈຳນວນທຶນທີ່ຂໍ: (ງົບໂດຍປະມານ ເປັນເງິນກີບ)	600 ລ້ານກີບ
6. ກອງທຶນຍ່ອຍຂອງ ກປສ ທີ່ໃຫ້ທຶນ: (ໃຫ້ໝາຍເອົາ 1 ທາງເລືອກ)	<input type="checkbox"/> ນະໂຍບາຍ <input checked="" type="checkbox"/> ຊີວະນາໆພັນ <input type="checkbox"/> ຄວບຄຸມມົນລະພິດ <input type="checkbox"/> ຄຸ້ມຄອງຊັບພະຍາກອນນ້ຳ <input type="checkbox"/> ຄຸ້ມຄອງທີ່ດິນ
7. ໜ້າວຽກການຈັດຕັ້ງ ຫຼື ຂະແໜງການທີ່ພົວພັນກັບ ໂຄງການຍ່ອຍ, ສິ່ງທ້າທາຍແລະ ບູລິມະສິດ (ອະທິບາຍກ່ຽວກັບໜ້າທີ່ຂອງຜູ້ສະເໜີ, ຄວາມອາດສາມາດແລະໜ້າວຽກທີ່ເຮັດ ໃນປະຈຸບັນທີ່ພົວພັນກັບປ່າສະຫງວນ, ສັດປ່າ, ສິ່ງແວດລ້ອມ, ການປ້ອງກັນທາງສັງຄົມ, ສິ່ງທ້າທາຍ, ບູລິມະສິດທີ່ຕ້ອງການແລະ ສະເໜີແນວທາງໃນການແກ້ໄຂ ບູລິມະສິດ ແລະ ຂໍ້ຄົງຄ້າງດັ່ງກ່າວ)	<p style="text-align: center;"><i>ສະພາບລວມຂອງແຂວງ:</i> ແຂວງບໍ່ແກ້ວ ຕັ້ງຢູ່ທິດຕາເວັນຕົກສຽງເໜືອຂອງປະເທດລາວ,ທິດຕາເວັນຕົກມີຊາຍແດນຕິດກັບຣາຊະອະນາຈັກໄທ ແລະ ສະຫະພາບມຽນມາ,ທິດຕາເວັນອອກຕິດກັບ ແຂວງຫຼວງນ້ຳທາ ແລະ ແຂວງອຸດົມໄຊ,ທິດໃຕ້ຕິດກັບ ແຂວງໄຊຍະບູລີ ແລະທິດເໜືອຕິດກັບຫຼວງນ້ຳທາ ແຂວງບໍ່ແກ້ວເປັນແຂວງພູດອຍມີເນື້ອທີ່ທັງໝົດ 6,196 ກິໂລຕາແມັດ,ປະກອບມີ 5 ເມືອງຄື: ເມືອງຫ້ວຍຊາຍ,ເມືອງ ຕົ້ນເຜິ້ງ,ເມືອງ ເມິງ,ເມືອງ ປາກທາ ແລະ ເມືອງ ຜາອຸດົມ,ມີຈຳນວນ 292 ບ້ານ,ແບ່ງອອກເປັນ 65 ກຸ່ມບ້ານ.ມີພົນລະເມືອງທັງໝົດ 156,173 ຄົນ ຄວາມໜາແໜ້ນສະເລ່ຍ25 ຄົນ / 1 ກິໂລຕາແມັດ,ອັດຕາຂະຫຍາຍຕົວຂອງເສດຖະກິດ 7.5 % / ປີລວມຍອດຜະລິດຕະພັນສະເລ່ຍໃສ່ຫົວຄົນໃນແຕ່ລະປີບັນລຸ 621.3 ໂດລາ/ຄົນ; ແຂວງບໍ່ແກ້ວ ຍັງມີທຳມະຊາດສວຍສົດງົດງາມທາງດ້ານ ປ່າໄມ້, ຜືນແຜ່ນດິນ, ແຫຼ່ງນ້ຳ, ແຮ່ທາດ, ອາກາດ, ຊີວະນາໆພັນ ແລະ ອື່ນໆ ອັນອຸດົມສົມບູນສາມາດເປັນທ່າແຮງສຳຄັນໃນການສ້າງສາພັດທະນາ. ແຂວງ ບໍ່ແກ້ວ ມີປ່າສະຫງວນແຫ່ງຊາດ 1 ແຫ່ງ (ປ່າສະຫງວນນ້ຳກ່ານ) ມີເນື້ອທີ່ທັງໝົດ 136,000 ເຮັກຕາ, ປ່າສະຫງວນຂອງແຂວງ ແລະ ຂອງເມືອງມີຈຳນວນ 5 ແຫ່ງ ລວມເນື້ອທີ່ທັງໝົດ 19,972 ເຮັກຕາ ແລະປ່າປ້ອງກັນແຫ່ງຊາດມີ 4 ແຫ່ງລວມເນື້ອທີ່ທັງໝົດ 175,514 ເຮັກຕາ,ປ່າປ້ອງກັນລະດັບເມືອງມີ 2 ແຫ່ງລວມເນື້ອທີ່ທັງໝົດ 12,483 ເຮັກຕາ, ປ່າປ້ອງຮັກສາແຫຼ່ງແກ່ນພັນມີ 3 ແຫ່ງ ລວມເນື້ອທີ່ທັງໝົດ 150,809 ເຮັກຕາ ແລະ ລວມເນື້ອທີ່ທັງໝົດຂອງປ່າປ້ອງກັນ 338,806 ເຮັກຕາ.</p> <p style="text-align: center;">ພະແນກຊັບພະຍາກອນທຳມະຊາດ ແລະ ສິ່ງແວດລ້ອມແຂວງບໍ່</p>

ແກ້ວຂຽນຫຍໍ້ວ່າ: (ພຊສ) ສັງກັດຢູ່ໂຄງປະກອບການຈັດຕັ້ງຂອງແຂວງ ມີພາລະບົດບາດ ເປັນເສນາທິການໃຫ້ກະຊວງຊັບພະຍາກອນ ທຳມະ ຊາດ ແລະ ສິ່ງແວດລ້ອມ,(ກຊສ); ອົງການປົກຄອງແຂວງໃນການຄຸ້ມ ຄອງບໍລິຫານປົກປັກຮັກສາຄຸ້ມຄອງພື້ນຟູບູລະນະກ່ຽວກັບສິ່ງແວດລ້ອມ, ຊັບພະຍາກອນນໍ້າ, ດິນ, ປ່າໄມ້, ອາກາດ, ຊີວະນາໆພັນ, ແຮ່ທາດ ພ້ອມທັງຄຸ້ມຄອງໄພພິບັດທຳມະຊາດກ່ຽວກັບການປ່ຽນແປງຂອງດິນຟ້າ ອາກາດ, ອຸຕຸນິຍົມແລະອຸທິກກະສາດ ໃນຂອບເຂດທ້ອງຖິ່ນຂອງຕົນ.

ຄວາມອາດສາມາດໃນປັດຈຸບັນ: ຂະແໜງຊັບພະຍາກອນນໍ້າ ຂຽນຫຍໍ້ວ່າ (ຂຊນ) ສັງກັດໃນໂຄງປະກອບກົງຈັກ ພາຍໃຕ້ການຊີ້ນຳ- ນຳພາ ແລະ ຄຸ້ມຄອງຂອງ ພຊສ ແຂວງ ມີພາລະບົດບາດເປັນ ເສນາ ທິການໃຫ້ແກ່ການນຳ ຂອງ ພຊສ ໃນການຄຸ້ມຄອງ, ອະນຸລັກ, ພື້ນຟູ, ນຳໃຊ້ແລະພັດທະນາ ນໍ້າໜ້າດິນ, ນໍ້າໃຕ້ດິນ, ນໍ້າອອກບໍ່, ປະລິມານ, ຄຸນນະພາບໃນແມ່ນໍ້າລຳເຊ, ຫ້ວຍ, ຫອງ, ຄອງ, ບຶງ, ດິນບໍລິເວນນໍ້າ , ພືດ, ສັດນໍ້າ, ຫີນ, ຫີນແຮ່, ຊາຍ, ແຮ່ທາດແລະອື່ນໆ ທີ່ຢູ່ໃນນໍ້າ. ຂຊນ ມີພະນັກງານທັງໝົດມີພະນັກງານ 4 ຄົນ, ຍິງ 0 ຄົນ ແລະ ຢູ່ ຫຊສ ເມືອງ 2 ຄົນ. ໃນນັ້ນແບ່ງອອກເປັນ 2 ໜ່ວຍງານຄື: ໜ່ວຍ ງານຄຸ້ມຄອງຊັບພະຍາກອນນໍ້າແລະໜ່ວຍງານຄຸ້ມຄອງຄຸນນະພາບນໍ້າ ແລະສ້າງຈິດສຳນຶກ.

ຂະແໜງຄຸ້ມຄອງຊັບພະຍາກອນປ່າໄມ້ (ຂຄຊປ) ເປັນຂະແໜງ ການທີ່ສ້າງຕັ້ງຂຶ້ນໃໝ່ພາຍໃຕ້ການຊີ້ນຳ-ນຳພາຂອງ ພຊສ ແຂວງ ແລະ ກຊສ ມີພາລະບົດບາດເປັນເສນາທິການໃຫ້ແກ່ການນຳຂອງ ພຊສ ແຂວງ ໃນການຄຸ້ມຄອງ, ປົກປັກຮັກສາ, ພື້ນຟູປ່າສະຫງວນ ແລະ ປ່າປ້ອງກັນພາຍໃນແຂວງ. ຂະແໜງຄຸ້ມຊັບພະຍາກອນປ່າໄມ້ມີ ພະນັກງານທັງໝົດ 8 ຄົນ, ຍິງ 1 ຄົນ, ມີອາສາສະໝັກ 7 ຄົນ ແລະ ຢູ່ ຫຊສ ເມືອງ 6 ຄົນ, ທີ່ບັນຈຸເຂົ້າໃນ 3 ໜ່ວຍງານຄື: ໜ່ວຍງານ ຄຸ້ມຄອງປ່າສະຫງວນ, ໜ່ວຍງານຄຸ້ມຄອງປ່າປ້ອງກັນ ແລະ ໜ່ວຍ ງານສຳຫຼວດກວດກາປ່າສະຫງວນແລະປ່າປ້ອງກັນ. ພະນັກງານ ຈຳ ນວນໜຶ່ງ ຂອງຂະແໜງ___ແມ່ນລົງປະຈຳຢູ່ທ້ອງການພາກສະໜາມ ຂອງປ່າສະຫງວນ ແລະ ປ່າປ້ອງກັນແຫ່ງຊາດ. ປ່າສະຫງວນແລະ ປ່າ ປ້ອງກັນດັ່ງກ່າວ ຍັງບໍ່ທັນມີແຜນຄຸ້ມຄອງເທື່ອ.

ສິ່ງທີ່ທ້າທາຍແລະບູລິມະສິດ: ການມີສ່ວນຮ່ວມຂອງພາກສ່ວນ ຕ່າງໆ ລວມທັງຊາວບ້ານກໍຄືຂະແໜງການຕ່າງໆໃນການຄຸ້ມຄອງ

	<p>ຊັບພະຍາກອນປ່າໄມ້ ແມ່ນຍັງໜ້ອຍ, ການໃຫ້ຄວາມສໍາຄັນໃນການຄຸ້ມຄອງ ຍັງບໍ່ທັນໄດ້ດີເທົ່າທີ່ຄວນ, ຍັງມີການບຸກລຸກ, ເຄື່ອນຍ້າຍ, ຊີ້-ຂາຍ ຊັບພະຍາກອນປ່າໄມ້ຢ່າງຊະຊາຍໂດຍສະເພາະແມ່ນຈາກປ່າສະຫງວນ ແລະ ປ່າປ້ອງກັນແຫ່ງນີ້.</p> <p>ພ້ອມນີ້, ຂຄຊປ ແຂວງ ມີກ້ອງຖ່າຍຮູບທໍາມະດາ 1 ໜ່ວຍ ແລະ ຄອມພິວເຕີ 2 ໜ່ວຍ, ລົດຈັກ 4 ຄັນ, ລົດໃຫຍ່ 2 ຄັນ, GPS 2 ໜ່ວຍ. ອຸປະກອນເຫຼົ່ານີ້ ຖືວ່າບໍ່ພຽງພໍ. ອັນທີ່ຈໍາກັດທີ່ສຸດ ແມ່ນງົບປະມານສໍາລັບການເຄື່ອນໄຫວປະຈໍາປີ ດັ່ງນັ້ນຕ້ອງໄດ້ອາໄສທຶນຊ່ວຍເຫຼືອເປັນສ່ວນໃຫຍ່.</p> <p>ສະນັ້ນ, ບູລິມະສິດຄວາມຕ້ອງການ ແມ່ນການປັບປຸງຄວາມອາດສາມາດໃຫ້ພະນັກງານຂັ້ນແຂວງ, ເມືອງ ແລະ ບ້ານ ໃນການຄຸ້ມຄອງຊັບພະຍາກອນປ່າໄມ້ ກໍ່ຄືຊີວະນາໆພັນ ໂດຍສະເພາະ ການກວດກາຕິດຕາມ, ການປູກຈິດສໍານຶກ, ການກໍານົດເຂດຄຸ້ມຄອງແລະເຂດຫວງຫ້າມ, ການສ້າງລະບຽບການແລະການບັງຄັບໃຊ້ມາດຕະການ ລວມທັງການຈັດຕັ້ງຕົວຈິງຢູ່ພາກສະໜາມ. ພ້ອມນັ້ນ, ຍັງຕ້ອງການໃຫ້ມີການສ້າງ ບັນດາຄູ່ມືແນະນໍາຕ່າງໆ, ລະບົບການເຮັດວຽກ, ການຮຽນຮູ້ການຂຽນແຜນຈັດສັນ, ຂຶ້ນແຜນ ແລະ ລາຍງານ.</p> <p>ຮູບແບບການຈັດຕັ້ງປະຕິບັດ: ຮູບແບບການຈັດຕັ້ງປະຕິບັດໂຄງການຍ່ອຍຄຸ້ມຄອງປ່າປ້ອງກັນດັ່ງກ່າວ ແມ່ນຜ່ານການປຶກສາຫາລືກັບບັນດາຂະແໜງການທີ່ກ່ຽວຂ້ອງຂັ້ນແຂວງແລະເມືອງ ໃຫ້ເປັນລະບົບ. ສ່ວນກິດຈະກຳຂອງໂຄງການຍ່ອຍ, ຂະແໜງເປັນຜູ້ຮັບຜິດຊອບວາງແຜນ ແລະ ເມືອງຫຼືໜ່ວຍງານຂອງ ພຊສ ແຂວງ ຫຼືພາກສ່ວນອື່ນໆ ຈະໄດ້ຈັດຕັ້ງປະຕິບັດ ຕາມການມອບໝາຍຂອງ ພຊສ ແຂວງທີ່ຈະໄດ້ຕິດຕາມເປັນແຕ່ລະໄລຍະ.</p>
<p>8. ຈຸດປະສົງຂອງໂຄງການຍ່ອຍ</p> <p>(ໃຫ້ຂຽນປະໂຫຍກດຽວ)</p>	<p>ສ້າງຄວາມເຂັ້ມແຂງໃນການຄຸ້ມຄອງປ່າສະຫງວນນ້ຳຍາວ-ນ້ຳຍອງ ແລະ ປ່າປ້ອງກັນຫ້ວຍຕາບ.</p>
<p>9. ນະໂຍບາຍ/ແຜນການ ແລະ ຍຸດທະສາດຂອງລັດຖະບານທີ່ສະໜັບສະໜູນໂດຍໂຄງການຍ່ອຍ (ລວມທັງແຜນຍຸດທະສາດຂອງແຂວງຖ້າເປັນໄປໄດ້).</p>	<p>ໂຄງການຍ່ອຍນີ້ໄດ້ສະໜັບສະໜູນ ບັນດາຍຸດທະສາດແຫ່ງຊາດທີ່ສໍາຄັນຕ່າງໆ ດັ່ງລຸ່ມນີ້:</p> <ul style="list-style-type: none"> ▪ ຍຸດທະສາດປ່າໄມ້ແຫ່ງຊາດ ແຕ່ນີ້ ເຖິງ ປີ 2020 ເພື່ອເພີ່ມການປົກຫຸ້ມຂອງປ່າໄມ້ໃຫ້ໄດ້ 70%. ▪ ຍຸດທະສາດສິ່ງແວດລ້ອມແຕ່ນີ້ເຖິງ ປີ 2020 ເພື່ອໃຫ້ມີສິ່ງແວດ

	<p>ລ້ອມທີ່ດີ.</p> <ul style="list-style-type: none"> ▪ ແຜນການຂອງ ພຊສ ແຂວງ ສຳລັບ 2016-2020. 				
<p>10. ຜົນຮັບລະດັບພາກພື້ນ ແລະ ລະດັບໂລກ ທີ່ໂຄງການຍ່ອຍສະໜັບສະໜູນຫຼືປະກອບສ່ວນ (ເຊັ່ນ: ການຮ່ວມມືລະຫວ່າງຊາດ, ການແລກປ່ຽນຄວາມຮູ້, ປ້ອງກັນການຄ້າ-ຂາຍສັດປ່າທີ່ຜິດກົດໝາຍ ໃນພາກພື້ນ)</p>					
<p>11. ຕົວຊີ້ວັດຜົນຮັບຂອງໂຄງການຍ່ອຍ (ຂຽນລາຍການຕົວຊີ້ວັດຜົນໄດ້ຮັບຂອງໂຄງການຍ່ອຍ. ພ້ອມທັງອະທິບາຍຕົວຊີ້ວັດຜົນຮັບສະເພາະ ຂອງໂຄງການຍ່ອຍ. ຜົນຮັບແລະ ຜົນກະທົບ ເປັນຜົນປະໂຫຍດໄລຍະຍາວ ໃດໜຶ່ງສະເພາະກ່ຽວກັບສິ່ງຂອງ ຫຼື ການບໍລິການກຸ່ມຜູ້ໄດ້ຮັບຜົນປະໂຫຍດ ເບົາໝາຍ).</p>	<p>ຕົວຊີ້ວັດຜົນຮັບຂອງໂຄງການຍ່ອຍມີດັ່ງນີ້:</p> <ol style="list-style-type: none"> 1. ຈຳນວນຜູ້ທີ່ໄດ້ຮັບການຍົກລະດັບ (ຄົນ ແລະ ແຍກເພດ). 2. ຄວາມສາມາດຂອງການເຄື່ອນໄຫວ ຂອງຂະແໜງ ຄຊປ. 3. ຈຳນວນບ້ານທີ່ເຂົ້າຮ່ວມ (ບ້ານ). 				
<p>12. ຜົນໄດ້ຮັບຕົ້ນຕໍຂອງໂຄງການຍ່ອຍ (ສິ່ງຂອງຫຼືການບໍລິການທີ່ໄດ້ຮັບຈາກການກະທົບໃສ່ ຂອງໂຄງການ ເຊັ່ນ: ຈຳນວນພະນັກງານທີ່ໄດ້ຝຶກ, ເອກະສານຄູ່ມື ເປັນຈຳນວນໃດໜຶ່ງທີ່ໄດ້ສ້າງຂຶ້ນ)</p>	<ol style="list-style-type: none"> 1. ຜູ້ທີ່ໄດ້ຮັບການຍົກລະດັບ ຈຳນວນ 20 ຄົນ; ຍິງ 4 ຄົນ. 2. ຄຊປ ມີຄວາມສາມາດເຄື່ອນໄຫວດີຂຶ້ນ. 3. ບ້ານທີ່ເຂົ້າຮ່ວມ ຈຳນວນ 11 ບ້ານ. <ul style="list-style-type: none"> - ບ້ານນ້ຳເກິ່ງໄໝ່, ບ້ານນ້ຳເກິ່ງເກົ່າ, ບ້ານນ້ຳຍອນເກົ່າ, ບ້ານນ້ຳຍອນໄໝ່, ບ້ານລາວຫຼວງ, ບ້ານປະນະ, ບ້ານຫ້ວຍສາລາ, ບ້ານດອນຄູນ, ບ້ານຫ້ວຍຕາບ, ບ້ານຫ້ວຍມ່ອນ ແລະ ບ້ານໜອງຊາຍ. 4. ແຜນຄຸ້ມຄອງປ່າປ້ອງກັນ; ພ້ອມບົດສະຫຼຸບການ ເຄື່ອນໄຫວຈັດຕັ້ງປະຕິບັດແຜນດັ່ງກ່າວ. 				
<p>13. ອົງປະກອບ ແລະ ກິດຈະກຳ (ຂຽນລາຍການອົງປະກອບ ແລະ ກິດຈະກຳທີ່ຈະເຮັດໃຫ້ເກີດຜົນໄດ້ຮັບຂ້າງເທິງ. ບໍ່ຄວນໃຫ້ຫຼາຍກວ່າ 5 ອົງປະກອບ (ເບິ່ງລາຍລະອຽດຢູ່ໃນແຜນວຽກ ແລະ ງົບປະມານປະຈຳປີຄັດຕິດ).</p>					
<table border="1"> <thead> <tr> <th data-bbox="150 1720 547 1794">ອົງປະກອບ</th> <th data-bbox="547 1720 1430 1794">ກິດຈະກຳຕົ້ນຕໍ</th> </tr> </thead> <tbody> <tr> <td data-bbox="150 1794 547 2018">ອົງປະກອບ 1. ສ້າງຄວາມອາດສາມາດໃນການຄຸ້ມຄອງປ່າປ້ອງກັນ.</td> <td data-bbox="547 1794 1430 2018"> <p>ກິດຈະກຳ 1.1 ກອງປະຊຸມປຶກສາຫາລືວາງແຜນຈັດຕັ້ງປະຕິບັດໂຄງການຍ່ອຍ.</p> <p>ເພື່ອເຮັດໃຫ້ວຽກງານໂຄງການໄດ້ມີການຈັດຕັ້ງປະຕິບັດສຳເລັດຜົນເປັນຢ່າງດີ ທຸກໆພາກສ່ວນທີ່ມີສ່ວນຮ່ວມຂຶ້ນແຂວງ, ຂັ້ນເມືອງ</p> </td> </tr> </tbody> </table>	ອົງປະກອບ	ກິດຈະກຳຕົ້ນຕໍ	ອົງປະກອບ 1. ສ້າງຄວາມອາດສາມາດໃນການຄຸ້ມຄອງປ່າປ້ອງກັນ.	<p>ກິດຈະກຳ 1.1 ກອງປະຊຸມປຶກສາຫາລືວາງແຜນຈັດຕັ້ງປະຕິບັດໂຄງການຍ່ອຍ.</p> <p>ເພື່ອເຮັດໃຫ້ວຽກງານໂຄງການໄດ້ມີການຈັດຕັ້ງປະຕິບັດສຳເລັດຜົນເປັນຢ່າງດີ ທຸກໆພາກສ່ວນທີ່ມີສ່ວນຮ່ວມຂຶ້ນແຂວງ, ຂັ້ນເມືອງ</p>	
ອົງປະກອບ	ກິດຈະກຳຕົ້ນຕໍ				
ອົງປະກອບ 1. ສ້າງຄວາມອາດສາມາດໃນການຄຸ້ມຄອງປ່າປ້ອງກັນ.	<p>ກິດຈະກຳ 1.1 ກອງປະຊຸມປຶກສາຫາລືວາງແຜນຈັດຕັ້ງປະຕິບັດໂຄງການຍ່ອຍ.</p> <p>ເພື່ອເຮັດໃຫ້ວຽກງານໂຄງການໄດ້ມີການຈັດຕັ້ງປະຕິບັດສຳເລັດຜົນເປັນຢ່າງດີ ທຸກໆພາກສ່ວນທີ່ມີສ່ວນຮ່ວມຂຶ້ນແຂວງ, ຂັ້ນເມືອງ</p>				

ແລະ ຂັ້ນບ້ານ ຕ້ອງໄດ້ມີການປຶກສາຫາລືກັນ ແລະ ໄດ້ກຳນົດພາລະ ບົດບາດ ໂດຍມີການແບ່ງຄວາມຮັບຜິດຊອບລະຫວ່າງແຂວງ, ເມືອງ ແລະ ບ້ານເປົ້າໝາຍ ກໍ່ຄື ພາກສ່ວນທີ່ກ່ຽວຂ້ອງຂັ້ນແຂວງ, ຂັ້ນເມືອງ ປະມານ 25 ຄົນ 1ວັນ ໄດ້ມີການຮັບຮູ້ແລະເຂົ້າໃຈເປັນອັນໜຶ່ງອັນ ດຽວກັນ. ສະນັ້ນ, ກິດຈະກຳນີ້ ກໍ່ເປັນກິດຈະກຳທີ່ສຳຄັນ ໃນຂັ້ນຕອນ ການຈັດຕັ້ງປະຕິບັດໂຄງການ.

ກິດຈະກຳ 1.2. ຝຶກອົບຮົມກ່ຽວກັບການຄຸ້ມຄອງປ່າສະຫງວນ ແລະ ປ່າປ້ອງກັນ ໃຫ້ພະນັກງານເມືອງ ແລະ ບ້ານ.

ນອກຈາກຝຶກອົບຮົມໂດຍສູນກາງໃຫ້ແຂວງແລ້ວ (ຈາກ ໂຄງການຍ່ອຍຂອງ ມຊ ແລະ ກຄຊປ), ພຊສ ແຂວງ ຈະຈັດຝຶກ ອົບຮົມໃຫ້ເມືອງແລະບ້ານກ່ຽວກັບການຈັດຕັ້ງກິດຈະກຳຄຸ້ມຄອງປ່າ ສະຫງວນ (ລວມທັງຂອງໂຄງການ) ໃຫ້ໄດ້ຢ່າງໜ້ອຍ 15 ຄົນ.

ກິດຈະກຳ 1.3 ເຂົ້າຮ່ວມກອງປະຊຸມແລກປ່ຽນບົດຮຽນກັບແຂວງທີ່ມີ ໂຄງການ ປະແພດດຽວກັນ.

ຄະນະໂຄງການ ນຳໂດຍຄະນະພະແນກ:

- ເຂົ້າຮ່ວມກອງປະຊຸມແລກປ່ຽນບົດຮຽນກັບແຂວງທີ່ມີໂຄງການ ປະແພດດຽວກັນນີ້ຢູ່ພາກເໜືອ ຢ່າງໜ້ອຍ 2 ເທື່ອ ແລະເປັນ ເຈົ້າພາບເອງເທື່ອ 1.
- ຈະໄດ້ໄປແລກປ່ຽນບົດຮຽນກັບແຂວງພາກໃຕ້ 1 ຄັ້ງ (ປະມານ ເດືອນ 9 ຂອງປີ 2016 ຢູ່ ສາລະວັນ, 2017 ຢູ່ ອັດຕະປື ແລະ 2018 ຢູ່ ຈຳປາສັກ) ໃນການຈັດຕັ້ງໂຄງການປ່າ ສະຫງວນ ແລະປ່າປ້ອງກັນ 3-4 ຄົນ, ໃນນີ້ອາດມາແລກປ່ຽນ ບົດຮຽນກັບແຂວງບໍລິຄຳໄຊ (ໂຄງການປ່າປ້ອງກັນ ນ້ຳມ່ວນ- ນ້ຳຍວງ).

ກິດຈະກຳ 1.4 ຈັດກອງປະຊຸມຜູ້ມີສ່ວນຮ່ວມຂັ້ນແຂວງປະຈຳປີ.

- ຈັດກອງປະຊຸມຄະນະຊີ້ນຳໂຄງການປະຈຳ 6 ເດືອນແລ້ວ, ໃນ ແຕ່ລະກາງປີ
- ຈັດກອງປະຊຸມຜູ້ມີສ່ວນຮ່ວມທີ່ກ່ຽວຂ້ອງ (ເມືອງ, ພະແນກການ ທີ່ກ່ຽວຂ້ອງຂອງແຂວງ, ຄະນະກຳມະກຳການສິ່ງແວດລ້ອມ

ແຂວງ, ແຜນການ, ກກປ, ຫ້ອງການພັດທະນາຊຸມນະບົດ...) ແນໃສ່ແລກປ່ຽນຂ່າວສານແລະບົດຮຽນນຳກັນ ໃຫ້ໄດ້ປະລະຄັ້ງ 25 ຄົນ.

ກິດຈະກຳ 1.5. ຝຶກອົບຮົມກ່ຽວກັບການຄຸ້ມຄອງໂຄງການຍ່ອຍ.

ພະນັກງານໂຄງການ ຈະເຂົ້າຮ່ວມໃນການຝຶກອົບຮົມກ່ຽວກັບການຄຸ້ມຄອງໂຄງການຍ່ອຍ 3 ຄົນ (ວິຊາການ, ການເງິນແລະບັນຊີ) ຈັດໂດຍ ກປສ.

ກິດຈະກຳ 1.6. ຝຶກອົບຮົມກ່ຽວກັບການນຳໃຊ້ກອງທຶນພັດທະນາບ້ານໃຫ້ທຶນງານບໍລິຫານກອງທຶນ ແຕ່ລະບ້ານເປົ້າໝາຍໂຄງການ.

ຄະນະທຶນງານບໍລິຫານກອງທຶນພັດທະນາບ້ານເປົ້າໝາຍໂຄງການຈະໄດ້ເຂົ້າຮ່ວມຝຶກອົບຮົມຮຽນຮູ້ວິທີການນຳໃຊ້ເງິນທຶນໝູນວຽນຂອງກອງທຶນພັດທະນາບ້ານໃຫ້ຖືກຕ້ອງຕາມເປົ້າໝາຍ ແລະ ສອດຄ່ອງກັບລະບຽບການຄຸ້ມຄອງກອງທຶນທີ່ໄດ້ກຳນົດໄວ້.

ກິດຈະກຳ 1.7. ເຂົ້າຮ່ວມກອງປະຊຸມຜູ້ມີສ່ວນຮ່ວມປະຈຳປີຂອງ ກປສ.

ຄະນະໂຄງການ ນຳໂດຍຄະນະພະແນກ ຈະເຂົ້າຮ່ວມກອງປະຊຸມຜູ້ມີສ່ວນຮ່ວມປະຈຳປີຂອງ ກປສ ໃນແຕ່ລະປີຈັດໂດຍ ກປສ ເທື່ອລະ 4 ຄົນ, ລວມ 12 ເທື່ອຄົນໃນໄລຍະຈັດຕັ້ງໂຄງການ 3 ປີ.

ກິດຈະກຳ 1.8. ເສີຍແຜ່ລະບຽບກົດໝາຍທີ່ກ່ຽວຂ້ອງແລະແຜນຄຸ້ມຄອງປ່າສະຫງວນນ້ຳຍອງ-ນ້ຳຍາວ ແລະ ປ່າປ້ອງກັນຫ້ວຍຕາບ.

ທຶນງານຈັດຕັ້ງປະຕິບັດໂຄງການ ໂດຍມີການເປັນເຈົ້າການຂອງເມືອງ ຈະໄດ້ເສີຍແຜ່ແຜນຄຸ້ມຄອງປ່າສະຫງວນນ້ຳຍອງ-ຍາວ ແລະປ່າປ້ອງກັນຫ້ວຍຕາບ, ເພື່ອກຳນົດກິດຈະກຳຂອງບ້ານທີ່ກຳນົດໃນແຜນລວມເອົາການອະນຸລັກປ່າສະຫງວນແລະປ່າປ້ອງກັນຍອດນ້ຳ (ການລາດຕະເວນ, ປັກຫຼັກໝາຍ), ການປົກປັກຮັກສາແຫຼ່ງນ້ຳ, ການວາງແຜນນຳໃຊ້ທີ່ດິນ ແລະ ການທຳມາຫາກິນ; ນອກນັ້ນ ຍັງຈະໄດ້ກະກຽມສ້າງຕັ້ງຄະນະກຳມະການອະນຸລັກແລະແຜນອະນຸລັກໃນລະດັບບ້ານໂດຍ ແມ່ນທຶນງານໄດ້ຮ່າງຊ່ວຍໄປຜ່ານຂັ້ນບ້ານ ເພື່ອມີຄຳເຫັນ ແລະ ຫຼັງຈາກນັ້ນຈຶ່ງໄດ້ໄປຜ່ານພາກສ່ວນກ່ຽວຂ້ອງເມືອງມີຄຳເຫັນ ຕາມລະບຽບກົດໝາຍທີ່ກ່ຽວຂ້ອງແລ້ວເຊັນຮັບຮອງ; ປະມານ

	100 ຄົນ.
<p>ອົງປະກອບທີ 2. ສະໜັບ ສະໜູນແຜນຄຸ້ມຄອງປ່າສະຫງວນນ້ຳຍາວ-ນ້ຳຍອງ ແລະ ປ່າປ້ອງກັນຫ້ວຍຕາບ ພູຈອມແກ້ວ.</p>	<p>ກົດຈະກຳ 2.1. ສຳຫຼວດພື້ນທີ່ ແລະ ຊັບພະຍາກອນປ່າໄມ້.</p> <p>ທີມງານວິຊາການໂຄງການລົງສຳຫຼວດພື້ນທີ່ປ່າສະຫງວນນ້ຳຍາວ-ນ້ຳຍອງ ແລະ ປ່າປ້ອງກັນຫ້ວຍຕາບ ພູຈອມແກ້ວ ຢ່າງລະອຽດ ເພື່ອສ້າງແຜນທີ່ ແລະ ວາງແຜນຄຸ້ມຄອງໃນຕໍ່ໜ້າ.</p> <p>ກົດຈະກຳ: 2.2 ເກັບກຳຂໍ້ມູນເສດຖະກິດ-ສັງຄົມ ແລະ ສິ່ງແວດລ້ອມ ໃນເຂດບ້ານເປົ້າໝາຍໂຄງການ.</p> <p>ປະຈຸບັນຂໍ້ມູນຕ່າງໆໃນປ່າສະຫງວນຍັງບໍ່ທັນໄດ້ເກັບກຳມາຄົບຖ້ວນເທື່ອ ເພື່ອປະເມີນສະພາບຂອງປ່າດັ່ງກ່າວ, ຕາມແຜນຈັດສັນປ່າສະຫງວນນ້ຳຍາວ-ນ້ຳຍອງ ແລະ ປ່າປ້ອງກັນຫ້ວຍຕາບ ພູຈອມແກ້ວ, ທາງໂຄງການຈະໄດ້ເກັບກຳຂໍ້ມູນເສດຖະກິດ-ສັງຄົມ ແລະ ຊັບພະຍາກອນທຳມະຊາດ ແລະ ສິ່ງແວດລ້ອມ ໃນເຂດປ່າສະຫງວນ ແລະ ປ່າປ້ອງກັນ ເພື່ອປັບປຸງແຜນຄຸ້ມຄອງດັ່ງກ່າວ.</p> <p>ກົດຈະກຳ: 2.3 ສ້າງແຜນຄຸ້ມຄອງປ່າສະຫງວນນ້ຳຍາວ-ນ້ຳຍອງ ແລະ ປ່າປ້ອງກັນຫ້ວຍຕາບ ພູຈອມແກ້ວ.</p> <p>ຫຼັງຈາກທີມງານໂຄງການໄດ້ຂໍ້ມູນຈາກການລົງສຳຫຼວດພື້ນທີ່ ຢ່າງລະອຽດແລ້ວມາສຶກສາຄົ້ນຄ້ວາ ແລະ ວາງແຜນຄຸ້ມຄອງນຳໃຊ້ຮ່ວມກັບຊາວບ້ານວ່າເຂດໃດເປັນເຂດຫ່ວງທຳມະດັດຂາດ, ເຂດໃດເປັນເຂດໃຫ້ປະຊາຊົນທຳການຜະລິດ, ເຂດໃດເປັນເຂດພື້ນພູປ່າໄມ້, ເຂດໃດເປັນເຂດອານຸລັກຂະຫຍາຍພັນສັດນ້ຳ-ສັດປ່າ.</p> <p>ກົດຈະກຳ: 2.4 ຈັດສັນທີ່ດິນ.</p> <p>ທີມງານໂຄງການລົງຈັດສັນທີ່ດິນໃຫ້ 8 ບ້ານເປົ້າໝາຍໂຄງການ, ເພື່ອແບ່ງເຂດແດນການຄຸ້ມຄອງນຳໃຊ້ໃຫ້ເປັນລະບົບ, ເພື່ອເຮັດໃຫ້ການຄຸ້ມຄອງ ນຳໃຊ້ທີ່ດິນໄດ້ທັນເຂົ້າສູ່ລະບຽບການຕ່າງໆ ຢ່າງຖືກຕ້ອງຕາມກົດໝາຍທີ່ດິນ ແລະ ກົດໝາຍປ່າໄມ້.</p> <p>ກົດຈະກຳ: 2.5 ສຳຫຼວດກຳນົດຈຸດປັກຫຼັກໝາຍ; ສ້າງ ແລະ ຕິດຕັ້ງຫຼັກໝາຍເຂດແດນ.</p> <p>ທີມງານຈັດຕັ້ງປະຕິບັດໂຄງການ ຈະໄດ້ລົງສົມທົບກັບເມືອງ ແລະ ບ້ານເປົ້າໝາຍໂຄງການ ສຳຫຼວດຈຸດ ແລະ ເພື່ອວາງແຜນການ</p>

ຕິດຕັ້ງຫຼັກໝາຍເຂດແດນ ປ່າສະຫງວນນ້ຳຍາວ-ນ້ຳຍອງ ລວມທັງໝົດ 100 ຫຼັກ; ຫຼັກນ້ອຍ 70 ຫຼັກ; ຫຼັກໃຫຍ່ 30 ຫຼັກ ແລະ ຫຼັກໝາຍເຂດແດນປ່າປ້ອງກັນຫ້ວຍຕາບ ພູຈອມແກ້ວ ລວມທັງໝົດ 60 ຫຼັກ; ຫຼັກນ້ອຍ 40 ຫຼັກ; ຫຼັກໃຫຍ່ 20 ຫຼັກ; ປັກເຊື່ອມໃສ່ເຂດໝາຍເກົ່າ ຮ່ວມກັບຊາວບ້ານທີ່ກ່ຽວຂ້ອງຕາມການຈັດຕັ້ງປະຕິບັດແຜນທີ່,ທີ່ໄດ້ຕົກລົງເຫັນດີເປັນເອກກະພາບນຳກັນ.

ກົດຈະກຳ: 2.6 ສຳນຽວກຳນົດຈຸດຕິດຕັ້ງປ້າຍ; ສ້າງ ແລະ ຕິດຕັ້ງປ້າຍແຜນທີ່, ປ້າຍປ່າສະຫງວນ, ປ້າຍປ່າປ້ອງກັນ.

ທີມງານຈັດຕັ້ງປະຕິບັດໂຄງການ ຈະໄດ້ລົງສົມທົບກັບເມືອງ, ບ້ານເພື່ອວາງແຜນນຳໃຊ້ທີ່ດິນບ້ານ, ກຳນົດເຂດແດນ ຈຳນວນ 6 ບ້ານ, ຕິດຕັ້ງປ້າຍແຜນທີ່ 11 ປ້າຍ; ຕິດຕັ້ງປ້າຍປ່າສະຫງວນ 25 ປ້າຍ ແລະ ປ້າຍປ່າປ້ອງກັນ 25 ປ້າຍ, ຮ່ວມກັບຊາວບ້ານທີ່ກ່ຽວຂ້ອງຕາມການຈັດຕັ້ງປະຕິບັດແຜນທີ່-ທີ່ໄດ້ຕົກລົງເຫັນດີເປັນເອກກະພາບນຳກັນ.

ກົດຈະກຳ 2.7. ຈັດຕັ້ງແຜນອະນຸລັກຂອງບ້ານ ແລະ ກວດກາລາດຕະເວນ.

ສ້າງແຜນອະນຸລັກຂອງບ້ານໂດຍສອດຄ່ອງກັບລະບຽບການຄຸ້ມຄອງປ່າໄມ້ ແລະ ຈັດຕັ້ງປະຕິບັດກົດຈະກຳໃນແຜນດັ່ງກ່າວ ໂດຍສະເພາະດຳເນີນການກວດກາລາດຕະເວນ 2-3 ຄັ້ງ/ເດືອນ; ເພື່ອສະກັດກັ້ນການລັກລອບຕັດໄມ້, ເລື່ອຍໄມ້, ຖາງປ່າເຮັດໄຮ່, ຕ້ານໄຟໄໝ້ລາມປ່າ ແລະ ບັນຫາອື່ນໆ ທີ່ເກີດຂຶ້ນຢູ່ໃນຂອບເຂດໂຄງການ.

ກົດຈະກຳ 2.8. ສ້າງລະບຽບການຄຸ້ມຄອງປ່າໄມ້ ຂັ້ນເມືອງ ແລະ ບ້ານເປົ້າໝາຍໂຄງການ.

ທາງບ້ານເປົ້າໝາຍໂຄງການ ມີລະບຽບການຄຸ້ມຄອງປ່າໄມ້ສະເພາະແຕ່ລະບ້ານ, ມີທີມງານກວດກາລາດຕະເວນ ລົງເຄື່ອນໄຫວປະຈຳ 2-3 ຄັ້ງ/ເດືອນ ຫຼື ຫຼາຍກວ່ານັ້ນໃນກໍລະນີມີເຫດການຜິດປົກກະຕິເກີດຂຶ້ນ.

ກົດຈະກຳ 2.9. ສ້າງລະບຽບການຄຸ້ມຄອງກອງທຶນບ້ານໃຫ້ 6 ບ້ານເປົ້າໝາຍໂຄງການ.

	<p>ແຕ່ລະບ້ານເປົ້າໝາຍໂຄງການ ມີລະບຽບການຄຸ້ມຄອງ ກອງທຶນພັດທະນາບ້ານ, ມີລະບົບກົນໄກໃນການຄຸ້ມຄອງບໍລິຫານ ກອງທຶນ ຢ່າງເປັນລະບົບຄົບຊຸດ, ເພື່ອບ່ອນອີງໃຫ້ແກ່ ຄະນະກຳມະການກອງທຶນ ແລະ ມີການສຳຫຼວດກວດກາເປັນປະຈຳ 3 ເດືອນ, 6 ເດືອນ ແລະ 1 ປີ. ນອກຈາກນີ້ຍັງໄດ້ເລືອກຕັ້ງ ຄະນະກຳມະການ ກອງທຶນຊຸດໃໝ່ທຸກໆ 2 ປີ ຄັດເລືອກຕັ້ງເທື່ອໜຶ່ງ.</p> <p>ກິດຈະກຳ 2.10. ສ້າງຕັ້ງກອງທຶນພັດທະນາບ້ານ ໃຫ້ 6 ບ້ານ ເປົ້າໝາຍໂຄງການ</p> <p>ຈຸດປະສົງຫຼັກຂອງກອງທຶນແມ່ນເພື່ອເປັນແຫຼ່ງທຶນໝູນວຽນພາຍໃນບ້ານ ເພື່ອສົ່ງເສີມການຜະລິດກະສິກຳຕິດພັນກັບວຽກງານຄຸ້ມຄອງຊັບພະຍາກອນປ່າໄມ້ທີ່ຍືນຍົງ ໂດຍໃຫ້ປະຊາຊົນພາຍໃນບ້ານໄດ້ໝູນໃຊ້ທຶນດັ່ງກ່າວເຂົ້າໃນວຽກງານປູກຟັງ-ລ້ຽງສັດ, ຄ້າຂາຍ ແລະ ປັບປຸງສຸຂະພາບ ໃນກໍລະນີຈຳເປັນ ແລະ ສ້າງໂອກາດໃຫ້ຄອບຄົວທຸກຄົວສາມາດນຳໃຊ້ທຶນດັ່ງກ່າວ, ເພື່ອສູ້ຊົນເຮັດໃຫ້ຄອບຄົວຕົນເອງຫຼຸດພົ້ນອອກຈາກຄວາມທຸກຍາກ.</p>
<p>ອົງປະກອບທີ 3: ການບໍລິຫານ ແລະ ຄຸ້ມຄອງໂຄງການ.</p>	<p>ກິດຈະກຳ 3.1 ການບໍລິຫານ ແລະ ຄຸ້ມຄອງໂຄງການ.</p> <p>ການບໍລິຫານ ແລະ ຄຸ້ມຄອງໂຄງການ ຈະໄດ້ປະຕິບັດຕາມຄູ່ມືການຈັດຕັ້ງປະຕິບັດໂຄງການ ລວມທັງການຄຸ້ມຄອງການເງິນ, ການຈັດຊື້-ຈັດຈ້າງ, ການກວດກາຕິດຕາມ ແລະ ການລາຍງານ ໂດຍໂດຍໄດ້ຮັບການຝຶກອົບຮົມຈາກ ກປສ ແລະ ຮັບປະກັນກິດຈະກຳດັ່ງຕໍ່ໄປນີ້:</p> <ul style="list-style-type: none"> - ສ້າງທຶນຈັດຕັ້ງປະຕິບັດໂຄງການແລະສ້າງຄວາມເຂົ້າໃຈຮ່ວມກັນໃນທຶນງານ - ຈັດຊື້ອຸປະກອນໂຄງການ. - ສ້າງບົດລາຍງານປະຈຳ 6 ເດືອນ ແລະ ປີ, ກ່ຽວກັບຄວາມຄືບໜ້າຂອງກິດຈະກຳທີ່ໄດ້ຈັດຕັ້ງປະຕິບັດ ລວມທັງຕົວຊີ້ວັດ, ຜົນທີ່ໄດ້ຮັບ ແລະ ການເງິນ (ລວມທັງການຈັດຊື້) ຊຶ່ງຈະໄດ້ສົ່ງໃຫ້ຫ້ອງການ ກປສ ແລະ ຂຶ້ນແຜນການ 6 ເດືອນ ແລະ ປີຕໍ່ໄປ ໂດຍອີງໃສ່ແຜນລວມ. - ປະສານກັບອົງການທີ່ກ່ຽວຂ້ອງອື່ນໆກ່ຽວກັບການຄຸ້ມຄອງໂຄງການ ໂດຍສະເພາະ ກັບ ກປສ.
<p>14. ຜູ້ເປົ້າໝາຍທີ່ໄດ້ຮັບ ຜົນ</p>	<p>ໝູນວຽນລັດ</p>

ປະໂຫຍດ	ຈຳນວນທັງໝົດ (___30___) ແມ່ຍິງ (___6___) ລະດັບສູນກາງ (_____) ແມ່ຍິງ (_____) ລະດັບແຂວງ (___20___) ແມ່ຍິງ (___4___) ລະດັບເມືອງ (___10___) ແມ່ຍິງ (___2___) <input checked="" type="checkbox"/> ຊຸມຊົນທ້ອງຖິ່ນ (11), ຈຳນວນຄົນ (10,171) ແມ່ຍິງ (4,872) <input type="checkbox"/> ນັກສຶກສາ (_____) ແມ່ຍິງ (_____) <input type="checkbox"/> ມວນຊົນທົ່ວໄປ <input type="checkbox"/> ພາກສ່ວນເອກຊົນ
15. ມື້ເລີ່ມໂຄງການ	01 ມັງກອນ 2016.
16. ມື້ປິດໂຄງການ (ໄລຍະໂຄງການເປັນປີ)	31 ທັນວາ 2018. (ໄລຍະແຜນ 5 ປີ)
17. ຜູ້ຮ່ວມທຶນ (ແຫຼ່ງແລະຈຳນວນເປັນກີບ ລວມທັງທຶນປະກອບສ່ວນເປັນວັດຖຸແລະແຮງງານ ເຊິ່ງອາດແຍກສະເພາະຕໍ່ແຕ່ລະອົງປະກອບຖ້າເປັນໄປໄດ້)	ທຶນປະກອບສ່ວນຂອງລັດຖະບານໄລ່ຈາກຄ່າປະກອບສ່ວນຂອງພະນັກງານ ແລະ ສະຖານທີ່ເຮັດວຽກໂດຍທີ່ບໍ່ເປັນເງິນສົດ 200 ລ້ານກີບ
18. ໂຄງການ/ແຜນງານເສີມໃສ່ສິ່ງໄດ້ລິເລີ່ມ ຫຼື ກຳລັງດຳເນີນຢູ່ (ຊື່, ແຫຼ່ງທຶນ, ສາຍພົວພັນ)	- ໂຄງການຄຸ້ມຄອງປ່າສະຫງວນແລະປ່າປ້ອງກັນຂອງ ກຄຊປ ເລື້ອງຕິດຕາມແລະປະເມີນຄວາມຄືບໜ້າ ໃນການປົກປັກຮັກສາປ່າປ້ອງກັນ (2.5 ລ້ານໂດລາ, ກປສ/ທະນາຄານໂລກ); - ໂຄງການສ້າງຄວາມສາມາດໃນການຝຶກອົບຮົມຂອງ ຄະນະປ່າໄມ້, ມຊ, ເລື້ອງສ້າງພະນັກງານປ່າສະຫງວນແລະປ່າປ້ອງກັນ (2.5 ລ້ານໂດລາ, ກປສ/ທະນາຄານໂລກ). - ໂຄງການສ້າງຄວາມສາມາດຂອງ 3 ແຂວງອື່ນ, ທີ່ຄ້າຍຄືກັນ (ກປສ, ແຕ່ 500-800 ລ້ານກີບ).

19. ກົນໄກການຈັດຕັ້ງໂຄງການຍ່ອຍ

- ອະທິບາຍໂຄງຮ່າງການຄຸ້ມຄອງໂຄງການຍ່ອຍ.
- ພະນັກງານ ແລະ ການຊ່ວຍເຫຼືອທາງວິຊາການ ທີ່ຕ້ອງການເພີ່ມເຕີມ ໃນດ້ານໃດ ເພື່ອເຮັດໃຫ້ໂຄງການຍ່ອຍທີ່ສະເໜີມາ ໄດ້ຮັບຜົນສຳເລັດ (ເປັນຕົ້ນ ພະນັກງານກວດກາຕິດຕາມ, ບັນຊີການເງິນ...).

a) ອະທິບາຍໂຄງຮ່າງການຄຸ້ມຄອງໂຄງການຍ່ອຍ.

ອີງຕາມທິດທາງຂອງ ກປສ ທີ່ໃຫ້ທຶນແກ່ໂຄງການໜຶ່ງ ສຳລັບພະແນກ ຫຼື ກົມ 1 ຂອງ ກປສ. ໂຄງຮ່າງການຈັດຕັ້ງຂອງໂຄງການຍ່ອຍ ຈະປະກອບມີຄະນະຊີ້ນຳໂຄງການ ແລະ ຄະນະໂຄງການ. ຄະນະຊີ້ນຳໂຄງການ ປະກອບຄະນະນຳຂອງພະແນກແລະເມືອງທີ່ກ່ຽວຂ້ອງ ຊຶ່ງລາຍງານໂດຍກົງໃຫ້ຄະນະກຳມະການສິ່ງແວດລ້ອມແຂວງ/ທົ່ວໜ້າ ພຊສ ແລະ ມີຮອງທົ່ວໜ້າ ພຊສ

ແຂວງ 1 ຄົນ ເປັນຜູ້ປະຈຳການ. ຄະນະພະແນກຮັບຜິດຊອບຂະແໜງການກ່ຽວຂ້ອງ ຊື້ນຳ ຂະແໜງການໃຜມັນ. ຄະນະໂຄງການ ປະກອບດ້ວຍຫົວໜ້າໂຄງການຍ່ອຍ ທີ່ຖືກແຕ່ງຕັ້ງມາ ເພື່ອຮັບຜິດຊອບເຮັດໃຫ້ໂຄງການໄດ້ຮັບການຈັດຕັ້ງຕາມແຜນທີ່ວາງໄວ້ ແລະ ຕາມກຳນົດເວລາ. ຫົວໜ້າໂຄງການ ຈະມີທີມຄຸ້ມຄອງໂຄງການແລະທີມງານວິຊາການມາຊ່ວຍ. ທີມຄຸ້ມຄອງຈະຊ່ວຍຫົວໜ້າ ໂຄງການຍ່ອຍໃນການຄຸ້ມຄອງການຈັດຕັ້ງໃຫ້ຖືກຕ້ອງຕາມຄູ່ມືຄຸ້ມຄອງໂຄງການຍ່ອຍຂອງກບສ ໂດຍສະເພາະການເງິນ, ການຈັດຊື້ຈັດຈ້າງ ແລະ ການລາຍງານດ້ານການເງິນ (ມາຈາກຂະແໜງແຜນການແລະການເງິນ). ທີມວິຊາການ ຈະປະກອບດ້ວຍຄະນະຂະແໜງການທີ່ກ່ຽວຂ້ອງ ເພື່ອຈັດຕັ້ງກິດຈະກຳທີ່ຂຶ້ນກັບຂະແໜງການຂອງຕົນ, ຕິດຕາມການຈັດຕັ້ງປະຕິບັດວິຊາການ ແລະ ສະຫຼຸບລາຍງານຄວາມຄືບໜ້າ ໃຫ້ຄະນະຄຸ້ມຄອງໂຄງການ. ໃນການປະສານງານກັບເມືອງ, ຈະໄດ້ມີການແຕ່ງຕັ້ງຜູ້ປະສານງານ ຈາກທ່ານເຈົ້າເມືອງ ເພື່ອຊື້ນຳ ແລະ ປະສານໃນການຈັດຕັ້ງ ປະຕິບັດກິດຈະກຳໃນພາກສະໜາມ.

ໂຄງຮ່າງການຈັດຕັ້ງ ມີລຸ່ມນີ້.

ຄວາມຮັບຜິດຊອບຂອງພະນັກງານທີ່ຖືກມອບໝາຍໃຫ້ເຮັດວຽກໂຄງການຍ່ອຍນີ້ ມີລຸ່ມນີ້.


ໂຄງຮ່າງການຈັດຕັ້ງ.

ຄະນະຊື້ນຳໂຄງການ

- ຄະນະພະແນກ ຊສ ແຂວງ
- ຮອງເຈົ້າເມືອງ

ຄະນະບໍລິຫານງານໂຄງການ

- ຫົວໜ້າໂຄງການ
- ຮອງຫົວໜ້າໂຄງການ



❖ **ໜ້າວຽກ/ພາລະບົດບາດ ແລະ ຄວາມຮັບຜິດຊອບ**

1. ຄະນະຊີ້ນຳໂຄງການ

- ຊີ້ນຳການຈັດຕັ້ງປະຕິບັດ ໂຄງການຍ່ອຍ ແຕ່ກະກຽມຈົນສຳເລັດໂຄງການຍ່ອຍ ແລະ ເຂົ້າຮ່ວມໃນກິດຈະກຳສຳຄັນຕ່າງໆ. ອັນສຳຄັນມີ:
- **ຊີ້ນຳທີມງານວິຊາການ, ແລະ ບັນດາບ້ານ** ດຳເນີນການເຮັດວຽກພາກສະໜາມແລະວຽກຮ່ວມມີ ປະສານສົມທົບຂອງປະຊາຊົນ, ອຳນາດການປົກຄອງບ້ານ, ແຕ່ລະບ້ານໃຫ້ດີແລະເຮັດໃຫ້ວຽກງານສຳເລັດຜົນຕາມລະດັບຄາດໝາຍ.
- ຊີ້ນຳການຂຶ້ນແຜນວຽກ, ແຜນງົບປະມານແລະອະນຸມັດງົບປະມານ ເຂົ້າໃນແຕ່ລະກິດຈະກຳຢ່າງເໝາະສົມແລະທັນການ.
- ຊີ້ນຳກວດກາຕິດຕາມ ແລະ ສະຫຼຸບລາຍງານຜົນການຈັດຕັ້ງປະຕິບັດ ໃຫ້ການນຳເມືອງ, ແຂວງ ແລະ ຜູ້ໃຫ້ທຶນ ເປັນແຕ່ລະໄລຍະ.

2. ຫົວໜ້າໂຄງການ

- ຮັບຜິດຊອບການຄຸ້ມຄອງບໍລິຫານໂຄງການ, ການຈັດຕັ້ງປະຕິບັດແລະຜົນໄດ້ຮັບຂອງໂຄງການ.
- ເຊັນບັນຊີເບີກຈ່າຍເງິນຂອງໂຄງການ.
- ປະສານງານກັບພາກສ່ວນທີ່ກ່ຽວຂ້ອງ ເພື່ອອຳນວຍຄວາມສະດວກໃຫ້ການຈັດຕັ້ງປະຕິບັດວຽກງານ.
- ສ້າງບົດລາຍການຄວາມຄືບໜ້າການຈັດຕັ້ງປະຕິບັດໂຄງການ ແລະ ການໃຊ້ຈ່າຍງົບປະມານ ແລະ ສົ່ງໃຫ້ ກປສ, ເມືອງ ແລະ ຫຸ້ນສ ແຂວງ ປະຈຳເດືອນ, ປະຈຳໄຕມາດ ແລະ ບົດສະຫຼຸບສຸດທ້າຍໂຄງການ.

- ສິ່ງແຜນການໃຊ້ຈ່າຍງົບປະມານໃຫ້ ກປສ ທຸກໆ 3 ເດືອນ.

3. ຮອງທົວໜ້າໂຄງການ

- ຊ່ວຍຮັບຜິດຊອບຕໍ່ການຄຸ້ມຄອງບໍລິຫານໂຄງການ, ການຈັດຕັ້ງປະຕິບັດ ແລະ ຜົນໄດ້ຮັບຂອງໂຄງການ.
- ຮ່ວມເຊັນບັນຊີເບີກຈ່າຍເງິນຂອງໂຄງການ.
- ຊ່ວຍປະສານງານກັບພາກສ່ວນທີ່ກ່ຽວຂ້ອງເພື່ອອໍານວຍຄວາມສະດວກໃຫ້ການຈັດຕັ້ງປະຕິບັດວຽກງານ.
- ຊ່ວຍຕິດຕາມກວດກາການໃຊ້ຈ່າຍແລະລາຍງານການເຄື່ອນໄຫວວຽກງານຂອງໂຄງການ ໃຫ້ຄະນະຊີ້ນຳ.
- ຊ່ວຍວຽກອື່ນໆ ຕາມການມອບໝາຍຈາກຫົວໜ້າໂຄງການ.

4. ໜ່ວຍງານວິຊາການ

- ເປັນຜູ້ຈັດຕັ້ງປະຕິບັດໂຄງການທາງດ້ານເຕັກນິກ.
- ສ້າງແຜນການລະອຽດໃນການຈັດຕັ້ງປະຕິບັດແຕ່ລະກິດຈະກຳປະຈຳເດືອນ, ປະຈຳງວດ ແລະ ປະຈຳປີ.
- ສະຫຼຸບກິດຈະກຳປະຈຳວັນ, ປະຈຳອາທິດ ,ປະຈຳເດືອນ ແລະ ປະຈຳປີ ໃຫ້ແກ່ຫົວໜ້າໂຄງການ

5. ໜ່ວຍງານບັນຊີ-ການເງິນ.

- ເຮັດແຜນ ແລະ ບົດສະຫຼຸບດ້ານການເງິນ ທີ່ຕິດພັນກັບຄວາມຄືບໜ້າດ້ານການຈັດຕັ້ງປະຕິບັດກິດຈະກຳທີ່ກຳນົດມາ ເພື່ອສົ່ງໃຫ້ ກປສ ປະຈຳເດືອນ, 6 ເດືອນ ແລະ ປີ.
- ຄຸ້ມຄອງການເງິນ ແລະ ອຸປະກອນຮັບໃຊ້ໂຄງການ.
- ຮັບຜິດຊອບຈັດຊື້-ຈັດຈ້າງ ແລະ ສະຫຼຸບວຽກງານການເງິນ, ການຈັດຊື້ຈັດຈ້າງ ປະຈຳອາທິດ, ປະຈຳເດືອນ ແລະ ປະຈຳປີ ໃຫ້ຫົວໜ້າ ໂຄງການ.

6. ພະນັກງານ ແລະ ການຊ່ວຍເຫລືອທາງວິຊາການ

- ບໍ່ມີພະນັກງານຊ່ຽວຊານ, ຄູ່ຝຶກບາງໜ້າວຽກ ຈະແມ່ນພະນັກງານຈາກ ກຊສ ຫຼື ກປສ, ສະຖາບັນການສຶກສາ ແບບເສີມໃສ່ ເພື່ອກໍ່ສ້າງພະນັກງານ ຈະເປັນອັນດີຕື່ມ.

ພະນັກງານຈັດຈ້າງຈັດຊື້ ຂອງ ກປສ ຈະໄດ້ໃຫ້ການສະໜັບສະໜູນໃນການຈັດຕັ້ງການຈັດຊື້ຈັດຈ້າງ.

ກປສ ຈະໄດ້ຕິດຕາມແລະປະເມີນຜົນການຈັດຕັ້ງແລະຄຸ້ມຄອງໂຄງການດັ່ງກ່າວ ຕາມລະບົບເພື່ອເອົາເຂົ້າໃນບົດສະຫຼຸບຂອງ ກປສ (ເບິ່ງຂໍ້ 25).

ພະນັກງານອື່ນໆຂອງແຂວງແລະເມືອງ ຍັງຈະໄດ້ເຂົ້າຮ່ວມໃນການຈັດຕັ້ງກິດຈະກຳຂອງໂຄງການດັ່ງກ່າວ, ເມື່ອກ່ຽວຂ້ອງ.

ພະແນກແຜນການແຂວງແລະກົມທີ່ກ່ຽວຂ້ອງ ຈະໄດ້ປະເມີນຜົນງານຂອງໂຄງການ ໂດຍສະເພາະພະນັກງານທຶນງານໂຄງການ.

20. ງົບປະມານລວມ

ສະເໜີງົບປະມານ ແລະ ຂັດຕິດກັບບົດສະເໜີໂຄງການຍ່ອຍ (ເບິ່ງຮ່າງທີ່ໄດ້ຂັດຕິດມາພ້ອມນີ້). ໃນສະເໜີນີ້ ຈະສະແດງ ໃຫ້ເຫັນພຽງແຕ່ງົບປະມານສັງລວມຂອງໂຄງການຍ່ອຍ. ສັງເກດວ່າເມື່ອໂຄງການຍ່ອຍໄດ້ ຖືກຮັບຮອງ ໝົດໄລຍະໂຄງການຍ່ອຍທັງໝົດ ແຕ່ຫຼັງຈາກປີທີ 1, ທຶນຮອນຈະປ່ອຍໃຫ້ນັ້ນ ແມ່ນອີງໃສ່ຜົນງານໃນປີຜ່ານມາ, ອີງໃສ່ ຄາດໝາຍທີ່ກຳນົດໃນແຜນປີທີ່ໄດ້ຖືກຮັບຮອງເອົາ (ເບິ່ງຂໍ້ 24). ສຳລັບໂຄງການຍ່ອຍທີ່ໄດ້ຮັບຮອງແລ້ວທ້ອງການ ກປສ ຈະປັບແຜນຈັດຊື້-ຈັດຈ້າງຕ່າງໆ.

ອົງປະກອບ (ບໍ່ເກີນ 5 ອົງປະກອບລວມທັງການຄຸ້ມຄອງໂຄງການ)	ງົບປະມານ (ລ້ານກີບ)	ທຶນປະກອບສ່ວນທາງກົງ ຫຼື ຄູ່ຂະໜານຖ້າເປັນໄປໄດ້
ອົງປະກອບ 1: ສ້າງຄວາມອາດສາມາດໃນການຄຸ້ມຄອງປ່າສະຫງວນ ແລະ ປ່າປ້ອງກັນ.	138.4	
ອົງປະກອບທີ 2. ສະໜັບສະໜູນແຜນຄຸ້ມຄອງປ່າສະຫງວນນ້ຳຍາວ-ນ້ຳຍາວ ແລະ ປ່າປ້ອງກັນຫ້ວຍຕາບ.	406.0	
ອົງປະກອບທີ 3: ການບໍລິຫານ ແລະ ຄຸ້ມຄອງໂຄງການ.	27.0	200.0
ລວມຍອດ	571.4	200.0
ຄ່າແຮສຸກເສີນ (5%)	28.6	
ລວມຍອດ	600.0	200.0

21. ຄວາມຍືນຍົງ

ອະທິບາຍຜົນໄດ້ຂອງໂຄງການຍ່ອຍຈະມີສືບຕໍ່ ຫຼື ຮັກສາໄວ້ ຫຼັງໂຄງການສິ້ນສຸດ.

ຄວາມຍືນຍົງຂອງກິດຈະກຳໂຄງການຍ່ອຍ ແມ່ນການມີບຸກຄະລະກອນ, ກິນໄກ, ລະບົບການເຮັດວຽກ ແລະ ເຄື່ອງມືທີ່ສາມາດນຳໃຊ້ຕໍ່ໄປ ໂດຍສະເພາະແຜນຄຸ້ມຄອງປ່າປ້ອງກັນ. ດັ່ງນັ້ນ, ພະນັກງານຜູ້ປະຕິບັດໂຄງການຕ້ອງ ແມ່ນພະນັກງານລັດ. ໃນນີ້, ຈະໄດ້ກຳນົດເອົາຜູ້ທີ່ສາມາດສອນຜູ້ອື່ນ, ມີຄວາມຮູ້ ແລະ ປະສົບການເຂົ້າຮ່ວມ ແລະ ພະນັກງານໜຸ່ມນ້ອຍກໍ່ຕ້ອງໄດ້ຈັດໃຫ້ມາເຮັດວຽກໃນທີມ ເພື່ອໃຫ້ເຂົາເຈົ້າໄດ້ມີໂອກາດໃນການຮຽນຮູ້ ແລະ ຮັບການຝຶກອົບຮົມເພີ່ມຕື່ມ. ແນ່ນອນ, ກິນໄກ, ລະບົບ ແລະ ເຄື່ອງມືທີ່ໄດ້ສ້າງຂຶ້ນ ຈະຖືກນຳໃຊ້ແລະປັບປຸງ ເພື່ອເຮັດໃຫ້ການປະສານງານ ແລະ ຮ່ວມມືໃນການຄຸ້ມຄອງປ່າປ້ອງກັນຍອດນ້ຳຍາວ-ນ້ຳຍາວ ແລະ ຫ້ວຍຕາບ ໃຫ້ມີປະສິດທິພາບດີຂຶ້ນ.

22. ການປະຕິບັດຕາມນະໂຍບາຍປ້ອງກັນສິ່ງແວດລ້ອມ ແລະ ສັງຄົມ

ກວດກາເບິ່ງວ່າມີຄວາມຕ້ອງການກະກຽມ ແຜນຄຸ້ມຄອງສິ່ງແວດລ້ອມແລະສັງຄົມ ຫຼື ບໍ່ (ກອບແຜນຄຸ້ມຄອງສິ່ງແວດລ້ອມ ແລະ ສັງຄົມ ສາມາດຄົ້ນຫາໄດ້ ທີ່ເວັບໄຊ ກປສ.

ກິດຈະກຳຂອງໂຄງການ ແມ່ນພົວພັນກັບການກໍ່ສ້າງຄວາມອາດສາມາດ, ການປົກປັກຮັກສາແຫຼ່ງນໍ້າ, ປ່າປ້ອງກັນ ໂດຍມີການເຂົ້າຮ່ວມຂອງປະຊາຊົນ ຈະໄດ້ຮັບການເຫັນດີຈາກປະຊາຊົນທີ່ກ່ຽວຂ້ອງ ລ່ວງໜ້າ ຜ່ານການປຶກສາຫາລືນໍາກັນກ່ຽວກັບການຈັດຕັ້ງກິດຈະກຳທີ່ຈະໄດ້ເຮັດ. ໃນການກວດສອບຕາມລາຍການໂຄງການທີ່ບໍ່ສະໜັບສະໜູນນັ້ນ ເຫັນວ່າບໍ່ໄດ້ມີກິດຈະກຳໃດທີ່ເຫັນວ່າມີຜົນກະທົບທາງສິ່ງແວດລ້ອມ ຫຼື ສັງຄົມ. ສະນັ້ນ, ໂຄງການຍ່ອຍນີ້ ບໍ່ໄດ້ມີກິດຈະກຳອັນໃດ ທີ່ອາດສ້າງ ຫຼື ສົ່ງຜົນກະທົບຕໍ່ສິ່ງແວດລ້ອມແລະສັງຄົມ ແຕ່ຢ່າງໃດ. ສະນັ້ນ, ໂຄງການຍ່ອຍນີ້ ບໍ່ເຫັນວ່າຈຳເປັນຕ້ອງໄດ້ເຮັດແຜນປ້ອງກັນສິ່ງແວດລ້ອມແລະສັງຄົມ.

23. ການມີສ່ວນຮ່ວມຂອງຊຸມຊົນ ລວມທັງບັນຫາບົດບາດຍິງ-ຊາຍ ໃນລະດັບບ້ານ

ເບິ່ງຕາມເອກະສານແນະນຳ ກ່ຽວກັບຂັ້ນຕອນປະຕິບັດໃນແຜນການມີສ່ວນຮ່ວມຂອງຊຸມຊົນ ຊຶ່ງສາມາດຄົ້ນຫາ ໄດ້ທີ່ເວັບໄຊ ກປສ.

ຊຸມຊົນ ຈະເຂົ້າຮ່ວມໃນການວາງແຜນແລະຄຸ້ມຄອງປ່າປ້ອງກັນເຂດອ່າງຮັບນ້ຳຍອງ-ນ້ຳຍາວ ແລະ ຫ້ວຍຕາບ ຊຶ່ງເຂົາເຈົ້າ ຈະເຂົ້າໃຈ, ເຫັນດີນຳ ແລະ ເປັນເຈົ້າການໃນການຄຸ້ມຄອງ, ນຳໃຊ້ ແລະ ປົກປ້ອງສິດແລະໜ້າທີ່ຂອງເຂົາເຈົ້າຫຼາຍກວ່າເກົ່າ; ຊຶ່ງຈະເຮັດໃຫ້ຊຸມຊົນໄດ້ເຂົ້າຮ່ວມດ້ວຍຄວາມສະໝັກໃຈ ໃນການອະນຸລັກຊັບພະຍາກອນຂອງບ້ານແລະປັບປຸງຊີວິດການເປັນຢູ່ຂອງຕົນ. ໃນການເຂົ້າຮ່ວມໂຄງການດັ່ງກ່າວ ແມ່ຍິງ ຫຼື ອົງການແມ່ຍິງໃນທ້ອງຖິ່ນ ຈະໄດ້ຈັດໃຫ້ເຂົ້າຮ່ວມ. ແຕ່ໃນນີ້, ຈະໄດ້ເຮັດການປຶກສາຫາລືລະອຽດຕື່ມໃນເວລາຈັດຕັ້ງປະຕິບັດໂຄງການ ໂດຍສະເພາະ ເມື່ອປຶກສາຫາລືແຜນຄຸ້ມຄອງປ່າປ້ອງກັນ ເພື່ອໃຫ້ເຂົາເຈົ້າເຫັນດີນຳ.

24. ບັນຫາບົດບາດຍິງ-ຊາຍ

ອະທິບາຍກ່ຽວກັບໂຄງການຍ່ອຍ ໄດ້ຍິນຍອມກັບນະໂຍບາຍຂອງລັດໃນການເອົາໃຈໃສ່ຕໍ່ບັນຫາບົດບາດຍິງ-ຊາຍ ພາຍໃຕ້ໂຄງການ.

ການວາງແຜນຄົນໃສ່ກິດຈະກຳຕ່າງໆຂອງໂຄງການ ຈະໄດ້ຄຳນຶງກ່ຽວກັບບັນຫາບົດບາດຍິງ-ຊາຍ ເຊິ່ງຢ່າງໜ້ອຍ 20% ຂອງຜູ້ເຂົ້າຮ່ວມຕ້ອງເປັນເພດຍິງ. ໜ້າວຽກກ່ຽວກັບໂຄງການຍ່ອຍນີ້ ຈະແມ່ນການກຳນົດຜູ້ເຂົ້າຮ່ວມການຝຶກອົບຮົມ, ການເຂົ້າຮ່ວມກອງປະຊຸມ ຈະໄດ້ກວດເບິ່ງສັດສ່ວນການເຂົ້າຮ່ວມຂອງເພດຍິງ. ນອກນັ້ນໃນລະດັບຊຸມຊົນ ຈະໄດ້ໃຫ້ແມ່ຍິງເຂົ້າຮ່ວມໃນຂະບວນການສ້າງຈິດສຳນຶກເວລາເຜີຍແຜ່ແຜນການ, ການພັດທະນາຊີວິດການເປັນຢູ່ຂອງແຕ່ລະຄອບຄົວ ແລະ ການອະນຸລັກທຳມະຊາດ.

25. ເງື່ອນໄຂ ການປະຕິບັດແຜນງານປະຈຳປີທີ່ໄດ້ຕົກລົງກັນ

ລາຍການເບົ້າໝາຍທີ່ໄດ້ຕົກລົງວ່າຈະໄດ້ສຳເລັດ ເພື່ອເປັນເງື່ອນໄຂການອະນຸມັດງົບປະມານໃນປີຕໍ່ໄປ.

ໄດ້ຕົກລົງໃນເງື່ອນໄຂທີ່ວ່າ:

- ປະຕິບັດຖືກຕ້ອງດ້ານຄວາມໂປ່ງໄສ ແລະ ຄວາມຕ້ອງການໃນການປ້ອງກັນຜົນກະທົບ (ຢ່າງໜ້ອຍໄດ້ໃນລະດັບປານກາງ ໃນປີທີ 1 ແລະ ພໍໃຊ້ໃນປີຕໍ່ໄປ).
- ປະຕິບັດຖືກຕ້ອງຕາມມາດຖານການລາຍງານ (ດ້ານຈຳນວນ, ຄຸນນະພາບແລະເວລາ) (ຢ່າງໜ້ອຍໄດ້ໃນລະດັບປານກາງ ໃນປີທີ 1 ແລະ ພໍໃຊ້ໃນປີຕໍ່ໄປ).
- ໃນປີທີ 1 ຢ່າງໜ້ອຍ 50% ຂອງກິດຈະກຳແຜນປີໄດ້ສຳເລັດ. ໃນປີທີ 2 ແລະ ຕໍ່ໄປຢ່າງໜ້ອຍ 70% ຂອງແຕ່ລະກິດຈະກຳແຜນປີໄດ້ສຳເລັດ.
- ເປົ້າໝາຍຂອງຜົນຮັບໃນປີທີ່ພວມປະຕິບັດນັ້ນ ໄດ້ມີການວັດແທກ, ປະເມີນຜົນ ແລະ ສະແດງໃຫ້ເຫັນຄວາມຄືບໜ້າທີ່ຈະສຳເລັດຕາມເປົ້າໝາຍ.
- ແຜນວຽກແລະງົບປະມານປີໃໝ່ ຈະໄດ້ສ້າງຂຶ້ນແລະຮັບຮອງໂດຍ ກປສ ເປັນແຕ່ລະປີ.

26. ບັນຊີເອກະສານຂັດຕິດ

ຈົ່ງຂັດຕິດເອກະສານດັ່ງຕໍ່ໄປນີ້ໂດຍອີງໃສ່ຮ່າງທີ່ສະໜອງໃຫ້ໃນ EXCEL:

- ☒ ລະດັບຄາດໝາຍຂອງໂຄງການ (ເອກະສານຂັດຕິດ 1).
- ☒ ແຜນງົບປະມານຂອງໂຄງການຍ່ອຍທັງໝົດ (a) ແຍກຕາມອົງປະກອບ (ເອກະສານຂັດຕິດ 2.1) ແລະ (b) ແຍກປະເພດ (ເອກະສານຂັດຕິດ 2.2).
- ☒ ແຜນວຽກລະອຽດຂອງປີທີ 1 (ເອກະສານຂັດຕິດ 3).
- ☒ ແຜນຈັດຊື້ ແລະ ຈັດຈ້າງ (ເອກະສານຂັດຕິດ 4).
- ☐ ແຜນຄຸ້ມຄອງສິ່ງແວດລ້ອມຂອງໂຄງການຍ່ອຍ, ຖ້າຫາກຕ້ອງເຮັດ (ເອກະສານຂັດຕິດ 5).

ບໍ່ແກ້ວ, ວັນທີ:.....

ຮັບຮູ້ ແລະ ເຫັນດີ ໂດຍ:
ພະແນກ ຊັບພະຍາກອນທຳມະຊາດ
ແລະ ສິ່ງແວດລ້ອມ ແຂວງບໍ່ແກ້ວ

ສະເໜີໂດຍ:
ຂະແໜງ ຄຸ້ມຄອງຊັບພະຍາກອນປ່າໄມ້